



தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (17.02.2024) தலைமைச் செயலகத்தில், இந்து சமய அறநிலையத்துறை சார்பில் 592 கோடியே 38 இலட்சம் ரூபாய் மதிப்பீட்டில் 36 திருக்கோயில்களில் கட்டப்படவுள்ள புதிய இராஜகோபுரம், திருமண மண்டபங்கள், பக்தர்கள் தங்கும் விடுதி, வணிக வளாகங்கள், பக்தர்கள் இளைப்பாறும் மண்டபம், பல்நோக்கு மண்டபம், வசந்த மண்டபம், முடிசாணிக்கை மண்டபம், கலையரங்கம், அர்ச்சகர் மற்றும் பணியாளர் குடியிருப்பு, பக்தர்களுக்கு ஒருங்கிணைந்த அடிப்படை வசதிகள் அமைக்கும் பணிகள், வள்ளலார் சர்வதேச மையம் அமைத்தல், ஆன்மிக கலாச்சார மையம், உதவி ஆணையர் அலுவலகம், பள்ளி மற்றும் கல்லூரி வகுப்பறை கட்டடங்கள், ஒதுவார் பயிற்சிப் பள்ளி மற்றும் பெண்கள் தங்கும் விடுதி போன்ற 43 புதிய திட்டப் பணிகளுக்கு காணொலிக் காட்சி வாயிலாக அடிக்க நடாடினார். இந்தநிகழ்ச்சியில், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, சுற்றலா, பண்பாடு மற்றும் அறநிலையங்கள் துறை கூடுதல் தலைமைச் செயலாளர் பாக்டர் க.மணிவாசன், இந்து சமய அறநிலையத்துறை சிறப்பு பணி அலுவலர் ஜெ.குமரகுருபரன், ஆணையர் .க.வீ.முரளிதரன், தலைமைப் பொறியாளர் .பி.பெரியசாமி ஆகியோர் கலந்து கொண்டனர்.



தமிழ்நாடு முதலமைச்சர் மு.க.ஸ்டாலின் அவர்களை நேற்று முன்தினம் (17.02.2024) தலைமைச் செயலகத்தில், வள்ளலார் முப்பெரும் விழா சிறப்புக் குழுவின் உறுப்பினர்கள் திருமதி சாரதா நம்பி ஆளுநர், சிவ மெய்யப்பன், முனைவர் உலகநாயகி, என்.இளங்கோ மற்றும் வடலூர் வள்ளலார் தலைமைச் சங்க நிர்வாகிகள் சந்தித்து, கடலூர் மாவட்டம், வடலூர், திருவருட்பிரகாச வள்ளலார் தெய்வ நிலையத்தில் 99.90 கோடி ரூபாய் மதிப்பீட்டில் வள்ளலார் சர்வதேச மையம் அமைக்கும் பணிக்கு அடிக்க நடாடியமைக்காக நன்றி தெரிவித்துக் கொண்டனர். உடன் அமைச்சர் பி.கே.சேகர்பாபு, சுற்றலா, பண்பாடு மற்றும் அறநிலையங்கள் துறை கூடுதல் தலைமைச் செயலாளர் பாக்டர் க.மணிவாசன், இந்து சமய அறநிலையத்துறை சிறப்பு பணி அலுவலர் ஜெ.குமரகுருபரன், ஆணையர் .க.வீ.முரளிதரன் ஆகியோர் உள்ளனர்.

சாதாரண மக்களையும் கொச்சைப்படுத்தும் பா.ஜ.க. ஆட்சியை விரட்டியடித்து

இந்தியாவைக் காய்பாற்ற 'இந்தியா' கூட்டணியை வெற்றி பெறச் செய்வீர்!

ஒட்டப்பிடாரம் தொகுதியில் 'இந்தியா வெல்வது நிச்சயம்' என்ற பொதுக்கூட்டத்தில் - கனிமொழி கருணாநிதி எம்.பி. வேண்டுகோள்!

ஒட்டப்பிடாரம், பிப்.19 -

“சாதாரண மக்களையும் கொச்சைப்படுத்தும் பா.ஜ.க. ஆட்சியை விரட்டியடித்து இந்தியாவைக் காய்பாற்ற ‘இந்தியா’ கூட்டணியை வெற்றி பெறச் செய்வீர்” என்று கழகத் துணைப் பொதுச் செயலாளரும் நாடாளுமன்ற மக்களவைக் கழகக் குழுத் துணைத் தலைவருமான கனிமொழி கருணாநிதி வேண்டுகோள் விடுத்தார்.

பிப்ரவரி 15-ஆம் தேதி வியாழக்கிழமை, தூத்துக்குடி தெற்கு மாவட்ட திராவிட முன்னேற்றக் கழகத்தின் சார்பில், தூத்துக்குடி மாவட்டம், ஒட்டப்பிடாரம் சட்டமன்றத் தொகுதிக்கு உட்பட்ட, புதியம்புத்தூரில் “I.N.D.I.A வெல்வது நிச்சயம்” என்ற தலைப்பில் நடைபெற்ற மாபெரும் பொதுக்கூட்டத்தில் கலந்துகொண்டு தூத்துக்குடி பாராளுமன்ற உறுப்பினரும், தி.மு.க. துணைப் பொதுச்செயலாளரும், தி.மு.க. நாடாளுமன்றக்குழு துணைத் தலைவருமான கனிமொழி கருணாநிதி பேசியதாவது:-

“இந்த கூட்டத்தின் பெயரே, ‘இந்தியா வெல்வது நிச்சயம்’ என்பது. நமது மாவட்டச் செயலாளர் அவர்கள் தன்னம்பிக்கையின் உச்சமாக வைத்திருக்கக் கூடிய பெயர்தான் இந்த பெயர்.

பல பேர் மனதில் ஒரு கேள்வியை வைத்திருக்கிறார்கள். ஊடகங்கள் அதை வெளிப்படுத்துகின்றன. பிரதமர் உட்பட பலர் பேசும்போது நாங்கள் 400 இடங்களில் வெற்றி பெறுவோம், 370 இடங்களில் வெற்றி பெறுவோம் என்று பி.ஜே.பி. பரப்புரை செய்து வருகிறது. இந்த நேரத்தில்தான் நாம் அவர்களுக்கு எதிராக வைக்கக் கூடிய வாதம் இந்தியா வெல்வது நிச்சயம்.

பா.ஜ.க. வெற்றி என்பது

இந்த நாட்டின் தோல்வி!

இதில் இரண்டு அர்த்தங்கள் இருக்கின்றன. ஒன்று பா.ஜ.க. மீண்டும் ஆட்சிக்கு வந்தால் இந்திய நாடே தோற்றுப்போகும் என்பதை நாம் புரிந்துகொள்ள வேண்டும். அவர்களுடைய வெற்றி என்பது இந்த நாட்டின் தோல்வி. இன்னொன்று நமது கூட்டணி யாக இருக்கக் கூடிய ‘இந்தியா’ கூட்டணி வெல்ல வேண்டும் என்பது.

வட மாநிலங்களில் அவர்கள் வெற்றி பெற்றுவிடுவார்கள் என்ற கோஷம் வலுத்துக் கொண்டிருக்கிறதே? மாற்று அரசு, மாற்று அரசியல் எப்படி உருவாக்க முடியும் என்று சிலர் கேட்கலாம்.

எத்தனை பேர் எதிர்பார்த்தோம்? கர்நாடகாவில் பா.ஜ.க. தூக்கி எறியப்படும் என்ற நிலை வரும் என்பதை எத்தனை பேர் எதிர்பார்த்தோம்? தெலுங்கானாவில் காங்கிரஸ் வெற்றி பெற்று ஆட்சி அமைத்தது. பஞ்சாபில் ஆம் ஆத்மி ஆட்சி அமைத்தது. இமாசலப்பிரதேசத்தில் பா.ஜ.க. ஆட்சியை இழந்தது. கனவில் கூட அவர்களால் மேற்கு வங்காளத்தில் மம்தாவை அசைத்துக் கூட பார்க்க முடியவில்லை. கேரளாவில் அவர்கள் இருக்கிறார்களா இல்லையா என்று தெரியாத ஒரு நிலையில் இருக்கிறார்கள். தமிழ்நாட்டில் அவர்களைப் பற்றி நாம் பேசவே வேண்டாம்.

இந்தியாவில் நிச்சயம்

ஆட்சி மாற்றம் ஏற்படும்!

இப்படிப்பட்ட நிலையிலே நாம் தன்னம்பிக்கையோடு இருக்க வேண்டும். நிச்சயமாக இந்த நாடு வெற்றி பெறும். ஆட்சி மாற்றப்படும் என்ற உறுதியோடு இந்த தேர்தலிலே நாம் பணியாற்ற வேண்டும். யாரையும் அசைக்க முடியாது என்ற நிலை தொடராது என்பதை நாம் புரிந்துகொள்ள வேண்டும்.

இன்றைக்கு உச்சநீதிமன்றம் பா.ஜ.க. ஆட்சியிலே கொண்டுுவரப்பட்ட தேர்தல் பத்திரம் தொடர்பான சட்டம் பற்றி முக்கியமான தீர்ப்பை அளித்துள்ளது. எலக்டன் பாண்டு என்கிற தேர்தல் பத்திரம் மூலம் யார் வேண்டுமானாலும் ஒரு கட்சிக்கு எவ்வளவு வேண்டுமானாலும் நிதி கொடுக்கலாம், எந்த கணக்கும் காட்ட வேண்டிய தில்லை என்பதுதான் அந்த சட்டம்.

பா.ஜ.க. இந்த சட்டத்தைக் கொண்டுவந்த பிறகு 2018-இல் அவர்களுக்கு வந்த எலக்டன் பாண்டு 210 கோடி. 2019-இல் 1450 கோடி. 2020-இல் 2505 கோடி. 2022-இல் 1033 கோடி. 2023-இல் 1294 கோடி. மொத்தம் 6500 கோடி ரூபாய். இந்த பணம் எங்கிருந்து



யார் பா.ஜ.க.வுக்கு கொடுத்தார்கள் என்பது தெரியாது. ஆனால், இந்த நாட்டிலேயே மிக பணக்கார கட்சி என்று ஒன்று இருக்கிறது என்றால் பா.ஜ.க.தான். அதானி, அம் பாணி அடுத்து பா.ஜ.க.தான் என்று இருந்த நிலையில் அவர்கள் கொண்டு வந்த சட்டம் சொல்லாது என்று உச்ச நீதிமன்றம் தீர்ப்பளித்திருக்கிறது.

தி.மு.க. நினைத்தால்

எதையும் மாற்றிக்காட்டும்!

அதனால் மாற்ற முடியாதது என்று எதுவுமே இல்லை. மக்கள் நினைத்தால் தமிழர்கள் நினைத்தால் தி.மு.க. நினைத்தால் எதையும் மாற்றிக் காட்டும் என்ற உறுதியோடு இந்தத் தேர்தலில் நாம் பணியாற்ற வேண்டும்.

இங்கே அதிக அளவில் பெண்கள் வந்திருக்கிறார்கள். இங்கே பேசியவர்கள் எல்லாம் பெண்கள் முன்னேற்றத்தில் தி.மு.க.வின் பங்கு பற்றி குறிப்பிட்டுச் சொன்னார்கள். சொத்திலே பெண்களுக்கு சம்பங்கு கொண்டுுவந்தார் தலைவர் கலைஞர். பெண்களை கல்யாணம் பண்ணிக் கொடுத்தால் போதும், அவர்கள் ஏன் படிக்க வேண்டும்? சமையல் கற்றுக்கொண்டால் போதும் என்றெல்லாம் சொன்ன காலம் இருந்தது. ஆனால் தலைவர் கலைஞர், “பெண்ணை படிக்க வை... பள்ளிப் படிப்பை முடிக்கவை. அந்த பெண்ணின் திருமணத்துக்கு நான் நிதிதவிர செய்கிறேன்” என்று அறிவித்து, ஒவ்வொரு குடும்பத்திலும் உள்ள பெண் 10-ஆவது வரை படிக்கக் கூடிய நிலையை உருவாக்கிக் காட்டியவர் கலைஞர். 10-ஆவது அந்த பெண் படித்துவிட்டால் நிச்சயமாக அவள் போராடி, அதற்கு மேலும் படிப்பாள்.

கல்லூரி மாணவிகளுக்கான

புதுமைப்பண் திட்டம்!

முதல் தலைமுறையில் இருக்கும் பெண்கள் படிக்கும் போது அந்த பெண்களுக்கு உதவித்தொகை தந்தது திராவிட முன்னேற்றக் கழக ஆட்சி. நம் வீட்டு குழந்தைகள் இன்று கல்லூரிகளில் போய் படித்துக் கொண்டிருக்கிறார்கள். அப்போது நம்முடைய முதலமைச்சர் தளபதி ஆட்சி வருகிறது.

திருமண உதவித் தொகை என்று வழங்கப்பட்ட அந்தத் திட்டத்தை மாற்றி இன்று இருக்கக்கூடிய பெண்கள் புதுமைப் பெண்களாக இருக்கிறார்கள். அவர்களுக்கு ஆயிரம் கணவுகள் இருக்கின்றன. அவர்கள் கல்லூரியில் படிக்கும்போது உனக்கு மாதம் ஆயிரம் ரூபாய் ஒரு சகோதரனாக ஒரு தந்தையாக நான் செலவுக்குத் தருகிறேன் என்று புதுமைப் பெண் திட்டத்தை உருவாக்கித் தந்தவர் நமது முதலமைச்சர் தளபதி அவர்கள்.

வீட்டில் பெண்கள் சும்மா இருக்கிறார்கள் என்ற பேச்சு வலு காலமாகவே இருந்து வருகிறது. எந்த பெண் வீட்டில் சும்மா இருக்கிறார்? காலையில் இருந்து வீடு பெருக்கி, துடைத்து, சமைத்து, பிள்ளைகளை பள்ளிகளுக்கு அனுப்பி, வீட்டில் இருக்கும் அத்தனை வேலைகளையும் பார்த்து இரவு சமைத்து, வீட்டில் எல்லாரும் தூங்கிய பிறகும், பாத்ரூங்களை விளக்கி சமையல்

றையை சுத்தப்படுத்தி வைத்து விட்டுதான் வந்து படுக்க வேண்டும். இந்த வேலைக்கு பெண்களுக்கு லீவும் கிடையாது. மற்றவர்களுக்கெல்லாம் லீவு என்றால் பெண்களுக்கு எக்ஸ்ட்ரா வேலைதான். அதேபோல பண்டிகை தினங்களிலும் பெண்களுக்கு கூடுதல் வேலைதான்.

கலைஞர் மகளிர் உரிமைத் தொகை!

இப்படிப்பட்ட பெண்களின் உழைப்பை மதிக்கக்கூடிய அங்கீகாரம் தரக்கூடிய வகையில் கலைஞர் மகளிர் உரிமைத் தொகையை தமிழ்நாட்டில் கிட்டத்தட்ட ஒரு கோடியே 15 லட்சம் பெண்களுக்கு வழங்கி வரக்கூடிய ஆட்சி நமது முதலமைச்சரின் திராவிட முன்னேற்றக் கழக ஆட்சி.

அதேபோல சகோதரிகளுக்கு நகர்ப்புற பேருந்துகளில் பயணத்துக்கு கட்டணம் கிடையாது. அது விடியல் பயணம், பேருந்தை பயன்படுத்தும் ஒவ்வொரு பெண்ணும் மாதம் ஒன்றுக்கு சராசரியாக 888 ரூபாய் மிச்சம் பிடிக்கிறார்கள் என்று ஆய்வில் கண்டுபிடித்திருக்கிறார்கள். ஏனென்றால் யாரிடமும் இனிமேல் வெளியே போகணும் பஸ்ஸுக்கு காசு கொடு என்று கேட்க வேண்டாம். ‘நீ வெளியே போனா பஸ்ஸு காசு வீணாகும்’ என்று உங்களைப் பார்த்து இனிமேல் யாரும் சொல்ல முடியாது. ‘நீ போனாதான் வீணாகும். நான் போனா வீணா போகாது’ என்று நீங்கள் இனிமே சொல்லலாம். பெண்களின் சுதந்திரம், உரிமை தடுக்கப்படக் கூடாது. ஒரு பெண் கல்லூரிக்கு போகும்போது வேறு ஏதாவது கோர்ஸுக்கு போனால், பஸ்ஸுக்கு காசு வீண் என்று சொல்லுவார்கள். ஆனால் உனக்கு பஸ்ஸுக்கு காசே கிடையாது போய்விட்டு வா என்று சொல்வதுதான் நமது முதலமைச்சரின் விடியல் பயணம்.

பெண்கள் அம்மா வீட்டுக்கு போகணும் என்று நினைத்தால் கூட யாரிடமும் நாம் கை நீட்டி நிற்க வேண்டிய அவசியம் இல்லை. நம்முடைய உரிமைகளை நம்முடைய வீடு என்று கூழலை விட்டு, வெளியே அடியெடுத்து வைக்க வா என்று சொல்ல கூடிய பயணத் திட்டம்தான் விடியல் பயணம். இதை உருவாக்கித் தந்தது நம்முடைய திராவிட முன்னேற்றக் கழக ஆட்சி. நம்முடைய முதலமைச்சர்.

தி.மு.க. என்றால் இந்துக்களுக்கு எதிரான ஆட்சி என்று தொடர்ந்து சொல்லுவார்கள். ஆனால் நாம் இந்துக்களுக்கு எதிரானவர்கள் இல்லை. கிறிஸ்தவர்களுக்கு எதிரானவர்கள் இல்லை, இஸ்லாமியர்களுக்கு எதிரானவர்கள் இல்லை. யாருக்கும் எதிரானவர்களும் இல்லை. ஆனால் உண்மையிலேயே யார் இந்துக்களுக்கு எதிரானவர்கள் என்றால்... இந்துக்களில் பெரும்பான்மையாக இருக்கக் கூடிய தாழ்த்தப்பட்ட, பிற்படுத்தப்பட்ட நம்மை போன்ற மக்களுக்கு, பெண்களுக்கு யார் உரிமை தர மறுக்கிறார்களோ...யார் அவர்கள் படிக்கக் கூடாது என்று தடுக்கிறார்

களோ அவர்கள்தான் பெரும்பான்மை இந்துக்களுக்கு எதிரானவர்கள்.

தி.மு.க. நமக்கான உரிமைகளுக்காக தொடர்ந்து பாடுபடுகின்ற இயக்கம். பெண்கள், தலித்துகள், பிற்படுத்தப்பட்டோர்களின் குரலாக ஒலித்து வருகிற இயக்கம். உங்கள் வீட்டுப் பிள்ளைகள் படிக்க வேண்டும் என்று உழைக்கக்கூடிய இயக்கம் தி.மு.க. உங்கள் வீட்டுப் பிள்ளைகள் படிக்கக்கூடாது என்று இட ஒதுக்கீட்டுக்கு எதிராக வேலை செய்யக்கூடியவர்கள் பா.ஜ.க.வினர்.

அதனால் சாதாரண மக்கள், பெண்கள், சிறுபான்மை மக்கள் இவர்களை எல்லாம் ஒடுக்கக்கூடிய நமக்கு இடையே வெறுப்பை, பிரச்சினைகளை உருவாக்கி இந்த நாடு அமைதியாக இருக்கக்கூடாது நிலையை உருவாக்கி, அடுத்த தலைமுறைக்கு பாதுகாப்பு இல்லாத கூழலை உருவாக்கக் கூடியவர்கள்தான் பா.ஜ.க.வினர். அவர்களை வீட்டுக்கு அனுப்ப வேண்டும்.

இந்த நாட்டை பாதுகாக்கக்கூடிய இந்த நாட்டில் உள்ள பிள்ளைகளுக்கு வேலை வாய்ப்புகளை பெற்றுத் தரும் ஆட்சியை நாம் உருவாக்க வேண்டும்.

இந்த நாட்டிலே கோடிக்கணக்கான இளைஞர்களுக்கு வேலை இல்லை. பிரதமரிடமும் பா.ஜ.க.வினரிடமும் கேட்டால் பகோடா போடுங்கள் என்று சொல்கிறார்கள். இதை சொல்வதற்கு நீங்கள் எதற்கு?

சாதாரண மக்களை கொச்சைப்படுத்தக்கூடிய ஆட்சி பா.ஜ.க. ஆட்சி. அதற்கு சரியான பாடத்தைக் கற்றுக்கொடுக்க வேண்டிய நேரம் தான் இந்தத் தேர்தல். நம்முடைய நாட்டை பா.ஜ.க.விடம் இருந்து பாதுகாக்கக்கூடிய போர்க்களம்தான் இந்த தேர்தல்.

இங்கே ஜெகன் அவர்கள் பேசும்போது சொன்னார்கள். புதியம்புத்தூர் இது ஒரு குட்டி ஜப்பான் போல இருக்கும். எந்த வீட்டுக்கு போனாலும் ஒரு தையல் மெஷின் ஒழிக் கொண்டிருக்கும். இங்கே தைக்கப்பட்ட துணிகளை தைக்க மும்பை உள்ளிட்ட இடங்களில் இருந்து வியாபாரிகள் வந்து செல்வார்கள் என்றெல்லாம் சொன்னார். மீண்டும் அந்த நிலையை உருவாக்குவோம். இந்தியா கூட்டணி வெல்லும், நாற்பதும் நமதே நாடும் நமதே.

இவ்வாறு கனிமொழி கருணாநிதி எம்.பி. பேசினார்.

இந்த நிகழ்வில் மீனவனம், மீனவர் நலன் மற்றும் கால்நடை பராமரிப்புத்துறை அமைச்சரும், தூத்துக்குடி தெற்கு மாவட்ட செயலாளருமான அனீதா ராதாகிருஷ்ணன், சட்டமன்ற உறுப்பினர் எம்.சி.சண்முகையா, தி.மு.க. மாணவரணித் தலைவர் ராஜீவ்காந்தி, தூத்துக்குடி மாநகராட்சி மேயர் ஜெகன் பெரியசாமி, மாவட்ட பஞ்சாயத்து தலைவர் பிரம்மசக்தி, ஊராட்சி ஒன்றியக்குழு தலைவர் ரமேஷ் மற்றும் கழக நிர்வாகிகள் பலர் கலந்து கொண்டனர்.

தமிழ்நாட்டில் பஞ்சு மிட்டாய் விற்பனைக்குத் தடை!

அமைச்சர் மா.சுப்பிரமணியன் அறிவிப்பு!

சென்னை, பிப்.19- பஞ்சு மிட்டாயில் புற்றுநோயை உண்டாக்கும் வேதிப்பொருட்கள் இருப்பது உறுதி செய்யப்பட்டது. உறுதி செய்யப்பட்டது. பஞ்சு மிட்டாய் விற்பனைக்கு தடை விதிக்கப் படுவதாக தெரிவிக்கப்பட்டுள்ளது.

பஞ்சு மிட்டாய் மற்றும் நிறமூட்டப்பட்ட மிட்டாய் வகைகளை அரசு உணவு பகுப்பாய்வு கூடத்தில் ஆய்வு செய்து RhodamineB எனப்படும் செயற்கை நிறமூட்டி சேர்க்கப்பட்டது கண்டறியப்பட்டுள்ளதாகவும், தாவுது:-

இது உணவு பாதுகாப்பு மற்றும் தரங்கள் சட்டத்தின் படி தரம் குறைவான மற்றும் பாதுகாப்பற்ற உணவு என உறுதி செய்யப்பட்டுள்ளதாக தெரிவித்துள்ளார்.

உணவு பாதுகாப்பு மற்றும் தரங்கள் சட்டம் 2006-ன் படி RhodamineB எனப்படும் செயற்கை நிறமூட்டியை கொண்டு உணவுப் பொருட்களை தயாரித்தல், பொட்டலமிடுதல், இறக்குமதி செய்தல், விற்பனை செய்தல், திருமண விழாக்கள் மற்றும் பொது நிகழ்வுகள் ஆகியவற்றில் பிரமாறுதல் ஆகியவை தரங்கள் சட்டம் - 2006-ன் படி கடுமையான நடவடிக்கை எடுக்க உணவு பாதுகாப்பு துறை ஆணையர் அவர்களால் அனைத்து உணவு பாதுகாப்பு அதிகாரிகளுக்கும் உத்தரவிடப்பட்டுள்ளதாக அமைச்சர் மா.சுப்பிரமணியன் தெரிவித்துள்ளார்.